

பொறுமை

கால்களும் வலித்திடலாம்
கடக்கும் தூரம் நீண்டிடலாம் - 2
கதிரவன் சுட்டிடலாம்
கடமையை விட்டுவிட நினைத்திடலாம்
பொறுமை இழந்தால் அர்த்தமில்லை
புலம்பினாலும் பயனும் இல்லை
அடிமேல் அடியென எடுத்து வைத்தால்
அந்த நேரம் பயன்படலாம்
(கால்களும் ...)

குழு : புகுந்த கவலை போக்க
பொறுமையே மருந்தாகும்
பொறுமை பரிசை ஈர்க்கும்
பொறுமை மகிழ்ச்சி கொடுக்கும்
(கால்களும் ...)

வசனம்

உன் சகோதரன் புரிந்து கொள்ளவில்லை - நீயோ
ஒரு முறைக்கு இரு முறை விளக்க முயற்சி செய்கிறாய்
உண்மையிலே கடும் முயற்சி செய்தால் - நீ
உன்னதத்தை செய்கிறாய்

பாடல்

இதில் பொறுமை திழந்தால் அர்த்தமில்லை
கடுமை இருந்தால் பயனுமில்லை
அவனில் அன்பு காட்டினால்
அதுவே கற்பிக்கும் முறையாகும்.
(கால்களும் ...)

வசனம்

இன்றும் சிறப்பிற்கு முயல்கிறார்
இருந்தும் இலக்கை அடையவில்லை
ஏன் தான் முயற்சி என்கிறாய் - இது
எங்கே செல்லும் என்கிறாய்

பாடல்

இதில் பொறுமை இழந்தால் அர்த்தமில்லை
குறைவாய் செய்வது இழிவாகும்
முயற்சி கடுமை இருந்திட்டால்
இலக்கு ஏற்றம் கண்டிடலாம்.